

ముప్పిసి ప్రభాకరరావు

అందమైన 'సాయంత్రంవేళ కమ్యూనిటీ హాల్ మీది రంగురంగుల ప్రూట్ బల్బులు నక్షత్రాలను దిగుదుడిపేనేలా మిలమిల్లాడుతున్నాయి నగరంమీద చిక్కబడుతున్న చీకటిని ఎలెక్ట్రిక్ కాంతి చుట్టు పక్కల సందుల్లోకి తరిమేస్తోంది బజారు సందడిలోంచి, వీస్తున్న గాల్లోంచి కమ్యూనిటీ హాల్లోని సన్నాయి పొట ఉండి

ఉండి వినిపిస్తోంది

శీనుకు సన్నాయి వినడం చాలా యిష్టం అలా విన్నప్పుడు అతని ప్రాణం లేచాస్తుంది అందుకే అతను గదికి పరుగెత్తి ముఖం, కాళ్ళు వగైరా కడుక్కుని, అందంగా జుట్టు దువ్వకుని నీటుగా బట్టలు వేసుకుని అరగంతైనా తిరగకముందే కమ్యూనిటీ హాల్కి

వచ్చేకాదు

శీను తను వేసుకున్న చొక్కాను మరోసారి పైనుండి కిందవరకు చేత్తో రాశకున్నాడు అందమైన రంగురంగుల చారల పిట్టలు చొక్కా అంది ఆ చొక్కా సోముకంటే అతనికే అందంగా వుంటుందని తృప్తిగా అనుకున్నాడు సోము కది వాళ్ళనన్న కుట్టించాడట ఆపై శీను చొక్కా గురించిగాని, నన్న గురించిగాని అధికంగా ఆలోచించగూడదని మాని వేశాడు

కమ్యూనిటీ హాల్లో డోలూ సన్నాయి తారాస్థాయిలో వినిపిస్తున్నాయి పెళ్ళి వారు పెళ్ళితతంగం పెద్దపత్తనే చేసారు ఓ 'అబ్బాయి' ఇద్దరు అమ్మాయిలూ కింద నిలబడి వచ్చిన అతిథుల్ని మేడ మీది హాల్లోకి పంపుతున్నారు ఆ యిద్ద రమ్మాయిలూ నవనవలాడుతూ గులాబీల్లా కోమలంగా వున్నారు బెల్ బాటమ్ మీద టైట్ షర్టు వేసుకుని దాగున్న ఆరోగ్యం కనిపించేలా అతి మాడరన్ గా వున్నారు వాళ్ళని ఎవరన్నా అమాంతం ఎత్తుకు పోతే ఆ నేరం అబ్బాయిలది అనడంకన్న అమ్మాయిలది అనడమే సబబు

శీను గేటులో ఆడుగు పెట్టాడు తెల్లనికాంతి ఆ పరిసరాల్లో పట్టవగలును మరిపింపజేస్తోంది అతను పైకి వెళ్ళడానికి మెట్లెక్కాడు మెట్లపొడవునా రెండేసి బ్యూటలు లైట్లతో గజానికి ఓ ఆర్పి చొప్పున పైవరకు వున్నాయి

శీను మేడమీదికి వచ్చాక, అతనిని లోనికి రమ్మని, వెనుక కుర్చీలు ఖాళీగా వున్నాయనీ పెళ్ళివారి పెద్దలుడు చూపిం

చాడు

శీను తన చొక్కాని మరోసారి చేత్తో పైనుండి కిందికి రాసుకొన్నాడు అది మృదువుగా చల్లగా తగిలింది చొక్కా అందంగా వుందన్న తృప్తి అతనికి కొండంత బలాన్నిచ్చింది

ఫస్టు ఫ్లోర్ లో ని ఆ పెద్ద హాల్లో మెక్యురీ లైట్లు దేదీప్యమానంగా వెల్లు తున్నాయి హాల్లో మధ్య కళ్యాణమండపం ఎత్తుగా రత్నకీరీటంలా రీవిగా వుంది దానిమీద వధూవరులు ఎదురెదురుగా కూచున్నారు వాళ్ళిద్దరి మధ్య యింకా తెల్లనితెర ఆధంవుంది హాల్లో డోలూ సన్నాయి చెవులను గింగిరెత్తుస్తున్నాయి అతని గుండెల మీద డోలు పగులున్నట్లు ఓ క్షణం ఊపిరి బిగబట్టి శ్వాస వదిలాడు ఆ తర్వాత నిదానంగా హాల్లోకి నడిచాడు.

శీను ఖాళీవున్న ఓ కుర్చీలో కూచుని పెళ్ళితతంగాలు సావకాళంగా చూస్తున్నాడు సోము సమయానికి లేకుండా పోయినందుకు వాడిమీద చాలా కోపం వచ్చింది తను వేసుకున్న చొక్కా మరో సారి చూసుకున్నాడు సోమువుంటే ఆ చొక్కా తనని వేసుకోనిచ్చేవాడా అన్న ఆలోచన వచ్చింది వాడు లేకపోయినా వాడి పెట్టి వెతికేసి అడక్కుండానే వాడి చొక్కా యిలా వేసుకోవడం ఏదో దొంగ తనం చేసినంత సిగ్గేసింది కాని అవసరం. పెళ్ళికి వెళ్ళాలి కనుక తప్పింది కాదు.

పెళ్ళిని చూస్తుంటే అతనికి మనసు పరిపరి విధాలపోయింది రెండేళ్ళ క్రితం వరకు శీనుకు పెళ్ళంటే ఏమిటో సరిగా తెలీదు మరీ చిన్నప్పుడనుకుంటాను,

జ్యోతి

ఓసారి వాళ్ళ మేనత్త మా అమ్మాయిని చేసుకుంటావురా అని వేళాకోళంగా అంటే చేసుకోను—సీతక్కను చేసుకుంటాను అన్నాడు అందుకు వాళ్ళ మేనత్త చీ; తప్పురా—అక్కను చేసుకుంటాను అనకూడదని చిన్నగా గనురుకుంది అందుకు ఏడుపొచ్చినంత పన్నె సీతక్కంటే నాకెంతో యిష్టం మంచిది తెల్లగా అందంగా వుంటుంది—అనుకున్నాడు కానీ అవన్నీ యిప్పుడు గుర్తొస్తేమాత్రం తను సగం బిక్కవచ్చి పోతున్నాడు

శీను మునుపటిలా యిప్పుడు ఆమాయకుడేమీ కాదు సోమువల్లా, వాడిచ్చిన సెక్కుపత్రికలవల్లా జీవితం ఏమీబోకొంత వరకు తెలిసింది ఇప్పుడు అడవిల్లో మాటాడడం చెడ్డనిగ్గా వుంటోంది అతనిలో మొగ్గలా దాగున్న యవ్వనం ప్రతి అమ్మాయి చూపుకీ పులకించి రేకులు విప్పారతోంది ప్రస్తుతం శీను చూపులు అందమైన అమ్మాయిలను వెతుకుతున్నాయి

పురోహితుడొచ్చి మంగళ సూత్రంతో పాటు గుప్పిట్లో బిగించిన అక్షింతలు తలా కాసిన్ని యిచ్చాడు అవెక్కడ తన కివ్వకుండా వెళ్ళిపోతాడోనని శీను ముందే చెయ్యిచాచి వాటిని అందుకున్నాడు

ముహూర్తం వేళకి బాజాలు మోగాయి. ఆ హాల్లో కీసాండుకు ఆ బాజాలు ఉరుములు ఉరిమినట్టూ, ఏడుగులు వడ్డట్టూ పోరెత్తాయి అందరితోపాటు శీనుకూడ వధూవరుల మీదికి అక్షింతలు విసిరారు.

బాజాలు ఆగాయి ఏడుగుల వర్తం అనంతరం నెలకొన్న ప్రశాంతతలా హాల్లో వాతావరణం విశృట్టమయింది ఎవరన్నా తుమ్మితే ఆకుభమని, అలాంటివి వినిపించకుండా ఆ హోరులో కలిపిపోవడానికే బాజాలిలా వాయిస్తారని తన్ను ఎప్పుడో విన్న సంగతి గుర్తొచ్చింది

శీను హాలంతా పరికించి చూసాడు సుమారురెండువందలమందిలో తానొకడు పెళ్ళిమండపం మీద మంత్రోచ్ఛారణతో పాటు కావలసిన తతంగాలన్నీ జరుగుతున్నాయి


సూత్రధారణ జరిగింది అమ్మాయి తండ్రి హడావుడిగా వున్నాడు ఓ పక్కనుండి పెళ్ళికోడుకు తరపున, మరోపక్కనుండి పెళ్ళికూతురు తరపున మిరాయి పొట్లాలు అందుతున్నాయి

శీను రెంటినీ అందుకున్నాడు మైక్ లోంచి వెస్ట్రీన్ మ్యూజిక్ ఉల్లాసంగా వినిపిస్తోంది

పెళ్ళికూతురు తండ్రి ముందుకు వచ్చి పక్క-హాల్లో డిన్నర్ ఏర్పాట్లు జరిగాయనీ, వచ్చిన వారు భోజనానికి వెంటనే లేవవలసిందనీ కోరాడు

శీను లేచి సోము వచ్చేదేమోనని హాలంతా కలయచూసాడు సోము వచ్చిన జాడలేదు పక్కనేవున్న పెళ్ళివారి విడిది కేసి వెళ్ళి కాసేపు ఆ గదుల్లోని జనాన్ని చూసాడు ఆ తర్వాత ఆలస్యమౌతుందని డిన్నర్ కోసం పక్క-హాలుకు తిరిగి వచ్చాడు

హాల్లో డిన్నర్ ఏర్పాట్లన్నీ వెళ్ళ



ఎత్తున జరిగాయి తెల్లని టేబుల్ క్లాత్ లు పరిచిన బల్లలు బారులు తీర్చివున్నాయి వాటిమీద నిగనిగలాడే గాజు సామగ్రి అందంగా అమర్చివుంది వాటి పక్కనే కంబాల్లో స్పృసులున్నాయి తెల్లని యూనిఫాంమ్ మీద ఎర్రని బార్డును డ్రస్సుల్లో గజానికొక్క సర్దురున్నాడు వాళ్ళంతా వడ్డన చేయడానికి రెడీగా ఆర్డరు కోసం చూస్తున్నారు

అవతలి పెళ్ళివారు తొంబాయి నగరానికి చెందినవారట వెస్ట్రన్ కల్చర్ కి అలవాటు పడ్డవారని ఎరిగిన మీదట డబ్బు ఖర్చయినా మాట మాత్రం రాకూడదని డిన్నర్ ఏర్పాట్లన్నీ ఓ పెద్ద హోటల్ కి కంట్రాక్టు యిచ్చేశారు వాళ్ళు యిచ్చిన టెండర్ ప్రకారం ఒక్కొక్క థోజనానికి పన్నెండు రూపాయలు ఎస్టిమేట్ అయ్యింది అలా రెండువందల మందికి డిన్నర్ యేర్పాటు చేశారు ఇక పెళ్ళి జరిపించడానికి, అనంతరం థోజన

ఏర్పాట్లకీ కమ్యూనిటీ హాలోకటి బుక్ చేసారు కమ్యూనిటీ హాల్ మెయిన్ బజారుకు మరీ దగ్గర కావడంచేత బయటి వాళ్ళు తిండికోసం లోనికి వచ్చే ప్రమాదం వుందని, అలా రాకుండా చూడానికి గుమ్మంవద్ద మరో యిద్దర్ని వుంచారు

హాల్లోని డిన్నర్ ఏర్పాట్లను చూసాక శీను ప్రాణం తేచొచ్చింది పెళ్ళిథోజనం తినాలనే ఆత్రుత మరీ ఎక్కువయింది. ఇంతకుముందు కంటే ఆకలి మరీ ఎక్కువయినట్టు అనిపించింది అందుకని గుమ్మంవద్ద నిలుచుని లోనికి వెళ్తున్న నలుగురిలో ఒకడిగా తనూకలిపిపోయాడు

శీను లోనికి వెళ్ళేముందు గుండె కాస్త దడదడలాడింది అతను భయపడు తున్నట్టే అతనిని గుమ్మంవద్ద ఆపేశారు ఆపేసి ఎవరి తాలూకు? ఇవరు పిలిస్తే వచ్చావని అడిగారు

శీను ఏదో సమాధానం చెప్పడానికే ప్రయత్నించాడు గాని నోరు పెగల్లేదు

అతను తిండికోసమే వచ్చాడన్నది నిర్ధారణయ్యింది ఇంతకు ముందు కూడ యిలానే ఇద్దరు ముగ్గురు దొంగతనంగా రావడం జరిగింది వాళ్ళని బెదిరించి పంపించి వేశారు ఈసారి శీను రావడంతో, పదేపదే యిలాంటి వాళ్ళు రావడం చిరాకనిపించి గట్టిగా బుద్ధి చెప్పాలని ఆక్కడే నిలబెట్టేశారు వెళ్ళివారి పెద్దల్లుడు కూడ అదే సమయానికి ఆక్కడికి రావడం జరిగింది అతను రావడంతోనే వీణ్ణి మొదట్నుంచీ కనిపెడుతున్నాను అన్నాడు విడిది గడులకేసి వెళ్ళి పొంచి పొంచి చూస్తున్నాడు—వీడు ఆక్కడికి వెళ్ళవలసిన అవసరమేముంది అన్నాడు ఆ తర్వాత శీనుని అటు వెళ్ళవలసిన అవసరం ఏమిటని రొక్కించి ఆడిగాడు

శీనుకు నోరు పెగల్లేదు

అతను మరల మరల అదే ప్రశ్న వేశాడు ఆ తర్వాత వీడు దొంగ-పిచ్చైన దొరికితే పట్టుకు పోడానికే యిటువచ్చాడు, వీణ్ణి అంత తేలిగ్గా వదలకూడదు అంటూ అతను పారిపోకుండా అతని చొక్కాకాలరును వడేసి పట్టుకున్నాడు చొక్కాపట్టును విడిపించుకోడానికి శీను ప్రయత్నించాడు గాని అది మరీ బలంగా వుండడం చేత లాభం లేకపోయింది

శీను విదిలించుకోవడంతో అతను చెళ్ళన రెండు చెంపదెబ్బలు వేసి పక్కనే వున్న గదిలోకి లాక్కుపోయాడు అతని వెనకాతలే మరో యిద్దరు లోనికి వెళ్ళి తలుపు గడియ వేసేశారు

శీనుని గదిలోకి లాక్కుపోయేముందు, గుమ్మంవద్ద చాలా పెనుగులాడేడు గాని

అదంతా వృధా ప్రయాసే అయ్యింది అతన్ని లోనికి తీసుకు వెళ్ళిన తర్వాత రివాజుగా అందరూ కలిసి తన్నవలసిన నాల్గూ తన్నేసి ఆ తర్వాత ఎందుకు వచ్చావో నిజం చెప్పు అని ఆడిగారు

శీను అవమానంచేత బాధచేత అతని గొంతులో అడ్డంపడ్డ ఉండను మింగలేక అచేతనంగా నిలుచుండిపోయాడు అలా నిలుచుండిపోయిన శీనును గోడకేసి అదిమి పట్టి దొంగతనానికి వచ్చింది నీవు ఒక్కడివేనా? లేక బేచీవునా అని ఆడిగారు ఆ తర్వాత మీ బేచీ వాళ్ళంతా కిందగేటు వద్దుండి నిన్ను పంపించారు కదా అని ఆడిగారు

శీనుకు గొంతులో బాధ మింగడక ఎక్కిళ్ళు తప్ప మాటలు రాలేదు

నిజం చెప్పకపోతే పోలీసు రిపోర్టిస్తామన్నారు

శీనుకు భయం వేసింది అతను నిజం చెప్పడంలేదని, వాళ్ళ బేచీవాళ్ళు ఎక్కడుండి చెప్పడంలేదని మరల కొట్టారు

శీను, తను దొంగను కాననీ, ఖోజనం కోసం వచ్చాననీ వస్తున్న ఎక్కిళ్ళు మధ్య కాసేపటికి అన్నాడు

దొంగ అవునో కాదో పోలీసువాళ్ళే తెలుసుకుంటారు—మీ యిల్లెక్కడో ఎవ రబ్బాయివో నీ అడ్రస్ ఏమిటో చెప్పుమన్నారు

శీను సమాధానం చెప్పలేదు సమాధానం చెప్పనందుకు కొట్టారు శీను మొండికేశాడు అతను చచ్చినా

సమాధానం చెప్పకూడ దనుకున్నాడు చెప్పలేదు ఒకవేళ సమాధానమే చెప్పవలసి వస్తే తానొక ఆర్చన్ కుర్రాణ్ణి, దగ్గర్లోనే ఉన్న ఆర్చనేజ్ లో వుంటున్నానని చెప్పాలి

శినులో అనేకమైన ఆందోళనలు చెలరేగాయి అతనేగాని తన అడ్రస్ తప్పని సరిగా యివ్వవలసివస్తే, ఆ అడ్రస్ ప్రకారం వాళ్ళు హాస్టల్ కు రిపోర్టు యిస్తే, తను చేసిన పొరబాటుకు వాళ్ళు ఆర్చనేజ్ నుండి డిస్ మిస్ చేసి బయటకు పంపించి వేస్తే నిరాధారమైన తన జీవితానికి ఏమిటి గత్యంతరం ఆనుకున్నాడు అతను ముందు ముందు ఏమి జరగబోతుందో

ఆ లో చించలేక పూర్తిగా భయపడి పోయాడు అందుకే మౌనంగా అన్నీ భరించాడు దెబ్బల్ని—అపమానాన్ని

ఆక్కడ జరుగుతున్న విషయమేమిటో తెలియక బయటనుండి పెళ్ళికూతురు తండ్రి హడావుడిగా పరుగెత్తుకొచ్చి తలుపు తెరిపించాడు అతను పెద్దల్లుడు చెప్పింది విని పోసీలే వెధవని వొదిలెయ్యండి అనేసి తిరిగి బయటకు వచ్చేశాడు గది బయట వింతగా చూస్తున్నవారితో లోపల పెద్ద విశేషమేమీ లేదని, ఎవరో రికామీ కుర్రాడు భోజనానికని దొంగతనంగా వస్తే బెదిరిస్తున్నారనీ, అలా బెదిరించకపోతే యీ నడి బజార్లో యిలాంటివాళ్ళని ఆపడం



*** మి కేశ సంపదకు**

ఒకరి కోరిక సాందర్భంగా మరొకరి ఇక మితమాత్రం అనాయవకంపివ అవసరం లేదు రీలా వారి మీ తులం రాలాగ్నాన్ని వృద్ధిచేసుకోండి మీ కోరికలు ఏమిగా ఒక్కగా పెరిగి విగదిగలాడుతూ పె ర్తగా ఉంచవలసినా ఇంతకుమించి చేయవలసిందేమీలేదు

*** సరికొత్త ప్యాకింగులో వస్తున్నది**

రీలా ప్రతి చోటా దొరకును

రీలా



ఏదో కంపెనీ బొంబాయి కలకత్తా మద్రాసు

నేను చెప్పిందేమిటికీ-
నువ్వు చెప్పిందేమిటి?



కష్టమని చెప్పి వాళ్ళందరినీ భోజనాలకి వెళ్ళవలసిందిగా మరొకసారి మర్యాదగా కోరాడు. ఆ తర్వాత పెద్దల్లుణ్ణి బయటకు పిలిచి అతిథులకు ఏదైన లోటు ఎస్తుందేమో ఆలాంటిది రాకుండా భోజనాల వద్దండి అన్నీ చూసుకోమని హెచ్చరించి వియ్యాల వారి విడిదీకేసి నడిచాడు.

శిను గదిలోంచి బయటకు వచ్చేకొద్దీ బయట హాల్లో వట్టవగల్లా మెర్క్యురీ లైట్లు వెల్గుతున్నాయి ఒక్కళ్ళెద్దరు తప్పించి హాల్లో యింకెవ్వరూ లేరు. అందులో అతిథులకోసం వేసిన కుర్చీలు శోభనం రాత్రి రాలిన పూరేకుల్లా హాలంతా చెల్లా చెదురుగా వున్నాయి.

శిను ఎలాగో వాటిని తప్పించుకుంటూ నడిచాడు. మెట్లదగ్గరికి వచ్చాడు. ఆర్పిలా పైనుండి కింది వరకు వెలుగుతున్న ట్యూబులైట్ల కిందించి ఒక్కొక్క మెట్టే కిందికి దిగాడు. కిందికి దిగాక కాంపౌండు గేటువరకూ నడిచాడు.

శిను గేటు దాటేముందు చొక్కానొక

సారి చేత్తో పైనుండి కిందివరకు తడుము కున్నాడు. అది సోము చొక్కా ఆతన్ని అడగకుండా వేసుకున్న చొక్కా అది పుడు చేతికి మృదువుగాను చల్లగాను తగలేదు. మధ్యలో ఎక్కడో దారపుపోగు ఆడ్డొచ్చి అతని చేతి వేలు చొక్కాలో ఇరుక్కుపోయింది.

శిను చొక్కాను చూసుకున్నాడు. చినిగిపోయింది. బొత్తాలు తెగి వూడి పోయాయి. ఎటునుంచో పీచిన చెదురు గాలికి చొక్కా ఎగిరి ఆ చినుగులోంచి బొద్దు చుట్టూ రోతుకు పోయిన అతని పొట్ట బయటకు కనిపిస్తోంది.

గొప్ప సొపైటీవళ్ళ ఆడంబరానికి, అంతస్తుకీ ప్రతినిధి అయిన ఆరంగు రంగుల చొక్కా చినిగి పేద ప్రేవులను చూపిస్తోంది.

శిను అటుకేసి మాడకూడదు అను కుంటూనే వెనక్కి తిరిగాడు. అతని కళ్ళల్లో కన నీటిపొడి రంగురంగుల బల్బుల కాంతి ట్యూబులైట్ల కాంతి నెమ్మది నెమ్మదిగా అలుక్కుపోయింది. ఆ తర్వాత ఆ వెలుతురు అతని కళ్ళల్లో చక్రాలా తిరిగి అందులోంచి సూదుల్లా కిరణాలులేచి పొడవై, చిన్నవై, చక్రాలు చక్రాలా గిరగిరా తిరిగి ఒక్కసారి ఆగి కమ్యూనిటీ హాలంతా షేక్ అయినట్లయ్యి తలక్రిందులై మీదికి లేచి చీకత్తై-చివరకు రెండు నీటి బిందువులు కిందికి రాలి కమ్యూనిటీ హాలు యధావిధిగా కనిపించింది.

గేటు దాటిన శినుకు ఎటు వెళ్లాలన్నది కొంతసేవటివరకు తెరలేదు. □□